

“విరాటపర్వం” - “లోక కళ్యాణ పారాయణం”

(18.07.2020 శనివారము)

॥ ఓం నమో వేంకటేశాయ ॥

గురుధ్యానమ్

గురుర్బ్రహ్మ గురుర్విష్ణుః గురుర్దేవో మహేశ్వరః ।
గురుస్సాక్షాత్ పరం బ్రహ్మ తస్మై శ్రీ గురవే నమః ॥

శ్రీనివాసధ్యానమ్

శ్రీవేంకటాచలాధీశం శ్రీయాధ్యాసితవక్షసమ్ ।
శ్రీతచేతనమందారం శ్రీనివాసమహం భజే ॥

లక్ష్మీధ్యానమ్

సర్వమంగళమాంగళ్యే శివే సర్వార్థసాధికే ।
శరణ్యే త్ర్యంబకే దేవి నారాయణి నమోఽస్తుతే ॥

అథ సంకల్పః

శ్రీమదాదివరాహక్షేత్రే విరాజమానస్య, దేవదేవాత్మకస్య, జగద్రక్షణార్థమవతీర్ణస్య, శ్రీమదఖిలాండకోటిబ్రహ్మాండనాయకస్య, శ్రీవేంకటేశ్వరస్వామినః అనుగ్రహప్రసాదేన సర్వేషాం భక్తజనానాం ఆధివ్యాధినివృత్తిద్వారా ఆయురారోగ్యైశ్వర్యాభివృద్ధ్యర్థం, విషూచికాక్రిమిజనిత సమస్తదుష్ప్రభావనివారణార్థం, సర్వారిష్టనివృత్తిద్వారా సకల-శ్రేయోఽభివృద్ధ్యర్థం, రాజద్వారే రాజముఖే సర్వదా దిగ్విజయసిద్ధ్యర్థం, అస్మిన్ దేశే శీఘ్రమేవ వాపీకూపతటాకాదిపరిపూరకసువృష్టిప్రాప్తిద్వారా సర్వసన్యాభివృద్ధ్యర్థం, గోధనాభివృద్ధ్యర్థం, సమస్తపాపక్షయార్థం చ శ్రీమన్మహాభారతాంతర్గతే విరాటపర్వణి దేవీస్తోత్రపారాయణ పూర్వకం యథాశక్తి ప్రథమాధ్యాయాంతర్గతశ్లోకపారాయణం ఆచార్యముఖేన కరిష్యామహే.

శ్రీకృష్ణధ్యానమ్ - వసుదేవసుతం దేవం కంసచాణూరమర్దనమ్ ।
దేవకీపరమానందం కృష్ణం వందే జగద్గురుమ్ ॥

దేవీధ్యానమ్ - యా దేవీ సర్వభూతేషు శక్తిరూపేణ సంస్థితా ।
నమస్తస్యై నమస్తస్యై నమస్తస్యై నమో నమః ॥

వ్యాసధ్యానమ్ - నారాయణం నమస్కృత్య నరం చైవ నరోత్తమమ్ ।
దేవీం సరస్వతీం వ్యాసం తతో జయముదీరయేత్ ॥

శ్రీమన్నహాభారతమ్

విరాటపర్వ

అథ విరాటపర్వణి ప్రథమోఽధ్యాయః

తత్ర వాసాయ రాష్ట్రాణి కీర్తయిష్యామి కానిచిత్ ।
రమణీయాని గుప్తాని తేషాం కించిత్ స్మ రోచయ ॥ 1.11 ॥
సన్తి రమ్యా జనపదా బహ్వాన్నాః పరితః కురూన్ ।
పాంచాలాశ్చేదిమత్య్వాశ్చ శూరసేనాః పటచ్చరాః ॥ 1.12 ॥
దశార్ణా నవరాష్ట్రాశ్చ మల్లాః శాల్యా యుగంధరాః ।
కుంతిరాష్ట్రం చ విపులం సురాష్ట్రావస్తయస్తథా ॥ 1.13 ॥
ఏతేషాం కతమో రాజన్నివాసస్తవ రోచతే ।
యత్ర వత్స్యామహే రాజన్ సంవత్సరమిమం వయమ్ ॥ 1.14 ॥

యుధిష్ఠిర ఉవాచ శ్రుతమేతన్నహాబాహో యథా స భగవాన్ప్రభుః ।
అబ్రవీత్సర్వభూతేశస్తత్రథా న తదన్యథా ॥ 1.15 ॥
అవశ్యం త్వేవ వాసార్థం రమణీయం శివం సుఖం ।
సమ్మన్త్య సహితైః సర్వైర్వస్తవ్యమకుతోభయైః ॥ 1.16 ॥
మత్యో విరాటో బలవానభిరక్తోఽథ పాండవాన్ ।
ధర్మశీలో వదాన్యశ్చ వృద్ధశ్చ సతతం ప్రీయః ॥ 1.17 ॥
విరాటనగరే తాత సంవత్సరమిమం వయమ్ ।
కుర్వస్తస్తవ్య కర్మాణి విహరిష్యామ భారత ॥ 1.18 ॥
యాని యాని చ కర్మాణి తస్య వక్ష్యామహే వయమ్ ।
ఆసాద్య మత్స్యం తత్కర్మ ప్రబ్రూత కురునన్దనాః ॥ 1.19 ॥

అథ దేవీనశ్శత్రమ్

వైశంపాయన ఉవాచ విరాటనగరం రమ్యం గచ్ఛమానో యుధిష్ఠిరః ।
అస్తువన్మనసా దేవీం దుర్గాం త్రిభువనేశ్వరీమ్ ॥ 1 ॥
యశోదాగర్భసంభూతాం నారాయణవరప్రియామ్ ।
నన్దగోపకులే జాతాం మజ్గల్యాం కులవర్ధినీమ్ ॥ 2 ॥
కంసవిద్రావణకరీమసురాణాం క్షయంకరీమ్ ।
శిలాతటవినిక్షిప్తామాకాశం ప్రతి గామినీమ్ ॥ 3 ॥

వాసుదేవస్య భగినీం దివ్యమాల్యవిభూషితామ్ |
 దివ్యామ్బరధరాం దేవీం ఖడ్గఖేటకధారిణీమ్ || 4 ||
 భారావతరణే పుణ్యే యే స్మరన్తి సదా శివామ్ |
 తాన్వై తారయసే పాపాత్పజ్కే గామివ దుర్బలామ్ || 5 ||
 స్తోతుం ప్రచక్రమే భూయో వివిధైః స్తోత్రసంభవైః |
 ఆమన్త్య దర్శనాకాంక్షీ రాజా దేవీం సహానుజః || 6 ||
 నమోస్తు వరదే కృష్ణే కుమారి బ్రహ్మచారిణి |
 బాలార్కసదృశాకారే పూర్ణచంద్రనిభాననే || 7 ||
 చతుర్భుజే చతుర్వక్త్రే పీనశ్రోణిపయోధరే |
 మయూరపిచ్ఛవలయే కేయూరాఙ్గదధారిణి || 8 ||
 భాసి దేవి యథా పద్మా నారాయణపరిగ్రహాః |
 స్వరూపం బ్రహ్మచర్యం చ విశదం గగనేశ్వరీ || 9 ||
 కృష్ణచ్ఛవిసమా కృష్ణా సంకర్షణసమాననా |
 బిభ్రతీ విపులౌ బాహులా శక్రధ్వజసముచ్ఛయౌ || 10 ||
 పాత్రీ చ పఙ్కజీ ఘణ్టీ స్త్రీ విశుద్ధా చ యా భువి |
 పాశం ధనుర్మహాచక్రం వివిధాన్యాయుధాని చ || 11 ||
 కుణ్డలాభ్యాం సుపూర్ణాభ్యాం కర్ణాభ్యాం చ విభూషితా |
 చంద్రవిస్పర్ధినా దేవి ముఖేన త్వం విరాజసే || 12 ||
 ముకుటేన విచిత్రేణ కేశబంధేన శోభినా |
 భుజఙ్గాభోగవాసేన శ్రోణిసూత్రేణ రాజతా || 13 ||
 విభ్రాజసే చాబద్ధేన భోగేనేవేహ మన్దరః |
 ధ్వజేన శిఖిపిచ్ఛానాముచ్ఛితేన విరాజసే || 14 ||
 కౌమారం వ్రతమాస్థాయ త్రిదివం పావితం త్వయా |
 తేన త్వం స్తూయసే దేవి త్రిదశైః పూజ్యసేఽపి చ || 15 ||
 త్రైలోక్యరక్షణార్థాయ మహిషాసురనాశిని |
 ప్రసన్నా మే సురశ్రేష్ఠే దయాం కురు శివా భవ || 16 ||
 జయా త్వం విజయా చైవ సంగ్రామే చ జయప్రదా |
 మమాపి విజయం దేహి వరదా త్వం చ సాంప్రతమ్ || 17 ||

విన్యే చైవ నగశ్రేష్ఠే తవ స్థానం హి శాశ్వతమ్ |

కాళి కాళి మహాకాళి ఖడ్గఖట్వాజ్గధారిణి || 18 ||

కృతానుయాత్రా భూతైస్త్వం వరదా కామచారిణి |

భారావతారే యే చ త్వాం సంస్మరిష్యన్తి మానవాః || 19 ||

ప్రణమన్తి చ యే త్వాం హి ప్రభాతే తు నరా భువి |

న తేషాం దుర్లభం కించిత్పుత్రతో ధనతోఽపి వా || 20 ||

దుర్గాత్తారయసే దుర్గే తత్త్వం దుర్గా స్మృతా జనైః |

కాన్తారేష్వవసన్నానాం మగ్నానాం చ మహార్ణవే || 21 ||

దస్యుభిర్వా నిరుద్ధానాం త్వం గతిః పరమా నృణామ్ |

జలప్రతరణే చైవ కాన్తారేష్వటవీషు చ || 22 ||

యే స్మరన్తి మహాదేవి న చ సీదన్తి తే నరాః |

త్వం కీర్తిః శ్రీః ధృతిః సిద్ధిః ప్రీః విద్యా సంతతిర్మతిః || 23 ||

సన్ధ్యా రాత్రిః ప్రభా నిద్రా జ్యోత్స్నా కాంతిః క్షమా దయా |

నృణాం చ బన్ధనం మోహం పుత్రనాశం ధనక్షయమ్ || 24 ||

వ్యాధిం మృత్యుం భయం చైవ పూజితా నాశయిష్యసి |

సోఽహం రాజ్యాత్పరిభ్రష్టః శరణం త్వాం ప్రపన్నవాన్ || 25 ||

ప్రణతశ్చ యథా మూర్ఖా తవ దేవి సురేశ్వరి |

త్రాహి మాం పద్మపత్రాక్షి సత్యే సత్యా భవస్వ నః || 26 ||

శరణం భవ మే దుర్గే శరణ్యే భక్తవత్సలే |

ఏవం స్తుతా హి సా దేవీ దర్శయామాస పాణ్డవమ్ || 27 ||

తేవ్యువాచ |

ఉపగమ్య తు రాజానమిదం వచనమబ్రవీత్ |

శృణు రాజన్మహాబాహో మదీయం వచనం ప్రభో || 28 ||

భవిష్యత్యచిరాదేవ సంగ్రామే విజయస్తవ |

మమ ప్రసాదాన్నిర్జిత్య హత్వా కౌరవవాహినీమ్ || 29 ||

రాజ్యం నిష్కణ్డకం కృత్వా భోక్ష్యసే మేదినీం పునః |

భ్రాతృభిః సహితో రాజన్ప్రీతిం ప్రాప్యసి పుష్కలామ్ || 30 ||

మత్రసాదాచ్చ తే సౌఖ్యమారోగ్యం చ భవిష్యతి |
యే చ సంకీర్తయిష్యన్తి లోకే విగతకల్మషాః || 31 ||

తేషాం తుష్టా ప్రదాస్యామి రాజ్యమాయుర్వపుః సుతమ్ |
ప్రవాసే నగరే చాపి సంగ్రామే శత్రుసంకటే || 32 ||

అటవ్యాం దుర్గకాంతారే సాగరే గహనే గిరౌ |
యే స్మరిష్యన్తి మాం రాజన్యథాఽహం భవతా స్మృతా || 33 ||

న తేషాం దుర్లభం కిశ్చేదస్మిల్లోకే భవిష్యతి |
ఇదం స్తోత్రవరం భక్త్యా శృణుయాద్వా పఠేత వా || 34 ||

తస్య సర్వాణి కార్యాణి సిద్ధిం యాస్యన్తి పాణ్డవాః |
మత్రసాదాచ్చ వః సర్వాన్విరాటనగరే స్థితాన్ || 35 ||

న ప్రజ్ఞాస్యన్తి కురవో నరా వా తన్నివాసినః |
ఇత్యుక్త్యా వరదా దేవీ యుధిష్ఠిరమరిందమమ్ |
రక్షాం కృత్వా చ పాణ్డవానాం తత్రైవాన్తరధీయత || 36 ||

|| ఇతి శ్రీమన్మహాభారతే విరాటపర్వణి దేవీస్తోత్రం సంపూర్ణమ్ ||

అథ నవగ్రహప్రార్థనా- ఆదిత్యాయ చ సోమాయ మంగళాయ బుధాయ చ |
గురుశుక్రశనిభ్యశ్చ రాహవే కేతవే నమః ||

అథ క్షమాప్రార్థనా - యదక్షరపదభ్రష్టం మాత్రాహీనం తు యద్భవేత్ |
తత్సర్వం క్షమ్యతాం దేవ నారాయణ నమోస్తుతే ||

అథ భగవత్సమర్పణమ్ -

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ |
కరోమి యద్యత్సకలం పఠస్మై నారాయణాయేతి సమర్పయామి ||

అథ లోకక్షేమప్రార్థనా -

స్వస్తి ప్రజాభ్యః పరిపాలయన్తాం న్యాయేన మార్గేణ మహీం మహీశాః |
గోబ్రాహ్మణేభ్యః శుభమస్తు నిత్యం లోకాస్సమస్తాస్సుఖినో భవన్తు

అథ మంగళమ్ - శ్రియః కాంతాయ కళ్యాణ నిధయే నిధయేఽర్థినామ్ |
శ్రీవేంకటనివాసాయ శ్రీనివాసాయ మంగళమ్ ||